



Qorti tal-Maġistrati (Malta)
Bhala Qorti ta' Ġudikatura Kriminali

Maġistrat Dr. Donatella M. Frendo Dimech LL.D., Mag. Jur. (Int. Law)

Illum, 3 ta' Marzu, 2025

Il-Pulizija
(Spettur Darryl Borg)
(Spettur Gabriel Micallef)

-vs-

Joseph Zahra, detentur tal-Karta tal-Identità nru. 0293553M

Kumpilazzjoni Nru. 117/2024

Il-Qorti,

Rat l-akkużi miġjuba fil-konfront tal-imputat **Joseph Zahra** u cioè talli:

1. **Nhar id-9 ta' Jannar 2024 bejn is-sagħtejn u tlieta ta' wara nofsinhar u/jew fil-hinijiet ta' qabel, gewwa l-Bini tal-Qorti, Il-Belt Valletta**, attakka jew għamel rezistenza bi vjolenza jew b'hebb ta' xorta ohra li ma titqies vjolenza pubblika kontra persuna inkarigati skond il- ligi minn servizz pubbliku u cioè' SM 043 Paul Dimech, filwaqt li kien qed jaġixxi għall-eżekuzzjoni tal-ligi jew ta' ordni mogħtiija skond il- ligi mill-awtorità kompetenti;
2. **U aktar talli fl-istess data, lok, hin u ċirkostanzi**, ingurja, hedded u/jew għamel offiża fuq il-persuni tas- SM 043 Paul Dimech, persuna inkarigati skond il-ligi minn servizz pubbliku waqt li kien qed jagħmel jew minhabba li kien qed jagħmel dan is-servizz jew bil-ħsieb li jbeżżgħu jew li jinfluwixxi fuqu, kontra il-ligi fl-eżekuzzjoni ta' dak is-servizz;
3. **U aktar talli fl-istess data, lok, hin u ċirkostanzi**, volontarjament kiser il-bon ordni jew il-kwiet pubbliku b'għajjat u ġlied;

4. U aktar talli fl-istess dati, lok, hin u ċirkostanzi, sar reċidiv a terminu ta' l-Artikolu 49, 50 u 289 et sequitur tal-Kodiċi Kriminali b'sentenzi mogħtija mill-Qorti tal-Maġistrati Malta, liema sentenzi saru definittivi u ma jistghux jiġu mibdula;

Il-Qorti giet mitluba li f'każ ta' htija barra milli tapplika l-piena skond il-ligi tordna lill-imputat iħallas l-ispejjeż li għandhom x'jaqsmu mal-ħatra tal-esperti skond l-artikolu 533 (1) tal-Kap 9 tal-Ligijiet ta' Malta.

Il-Qorti giet mitluba tohroġ Ordni ta' Protezzjoni kontra l-akkużat sabiex tipprovdi għas-sigurtà tas- **SM 043 Paul Dimech** jew għaž-żamma tal-ordni pubblika, jew għall-iskop ta' protezzjoni tal-persuna leża jew ta' individwi oħra minn fastidju jew imġiba oħra li tikkaguna biża' ta' vjolenza, u dan *ai termini* tal-Artikolu 412Ċ tal-Kapitolu 9 tal-Ligijiet ta' Malta.

Illi din il-kawża giet assenjata lil din il-Qorti kif preseduta fl-“Assenjazzjonijiet ta' Kawża” mogħti mis-S.T.O. Prim Imħallef Mark Chetcuti fid-19 ta' Settembru, 2024.

Illi l-ewwel seduta minn din il-Qorti kif preseduta saret fl-20 ta' Novembru, 2024.

Semgħet ix-xhieda.

Semgħet is-sottomissjonijiet magħmula mill-prosekuzzjoni u mid-difiża dwar il-piena.

Rat l-atti u d-dokumenti kollha.

Ikkunsidrat:

IL-PROVI

Mill-**Current Incident Report**¹ jirriżulta li sar rapport mill-Maġġur SM043 Paul Dimech li kien gie insulentat mill-imputat waqt li kienu skorta mal-imputat f'Awla 5 gewwa l-Qorti f'kawża preseduta mill-Onor. Maġistrat Dr. Kevan Azzopardi. Quddiem din il-Qorti l-imputat wehel disprezz minħabba imġieba ħażina. L-imġieba ħażina tal-imputat issoktat u meta l-Onor. Maġistrat wissa lill-imputat li kien ser isibu ħati ta' disprezz għat tieni darba, hu wiegħbu bil-kliem “*Nehhi kollox minn hemm haqq għal M***nna*”. Il-Maġistrat issospenda l-kawża u ordna t-tnehhija tal-imputat mill-awla. Hekk kif il-Maġġur Dimech

¹ **Dok.A** a fol.6 et seq

mar biex johroġ l-imputat mill-awla dan heddu bil-kliem *"tmissnix għax nagħmik"*. Hawnhekk il-kawża twaqqfet u l-Onor. Maġistrat ordna sabiex l-imputat jiġi skortat il-barra mill-Awla. Ġara iżda li kif kien qed jitneħħa mill-awla Zahra indirizza lil Maġġur Dimech bil-kliem *"Jien mhux kawża imma ċimiterju niftaħlek", "lanqas taf kif noqtlok", "Niftaħlek il-bieb ta' ċimiterju"* u beda joffendieh bil-familja kollha u jgħajru *"Demel"*. Dimech irrapporta wkoll li x'hin kienu qegħdin bejn il-bibien tal-awla Zahra prova ihebb għalih bil-krozza u heddu *"Sparajt fuq pulizija mhux ha niddejjaq nispera lilek"*. Wara dan Zahra ġie skortat lura l-habs.

Dan ir-rapport ġie konfermat minn **PS2250 Amanda Bunce**.²

Matthew Pike, Uffiċjal Korrettiv, xehed li nhar id-9 ta' Jannar 2024 meta l-imputat kien quddiem l-Onor. Maġistrat Dr. Kevan Azzopardi, wara l-atteggjament hażin tiegħu lejn il-Qorti, ġie mwissi mill-Maġistrat u nħareġ il-barra mill-Awla wara li l-Maġistrat għamel ordni f'dan is-sens. Ġara li **l-imputat qal lil Maġġur "jiena ma ddejjaqtx nispera fuq il-pulizija aħseb u ara fuqek"** u prova jtieh daqqa bil-krozza. **Ma laqatx lil Maġġur għax inżamm mix-xhud u skorti ohra**.³

Il-Maġġur **Paul Dimech** spjega kif kien wara nofsinhar meta quddiem l-Maġistrat Dr. Kevan Azzopardi, li kien qed jaħdem f' Awla 5, kienet qed tinstema' kawża fil-konfront tal-imputat. *"..f'hin minnhom il-Maġistrat wāhllu disprezz, imbgħad reġa' ċanfru, basically imbgħad qalilna l-Maġistrat 'kaxkruh il-barra'. Minn hemm mort ngħinu biex jerfa' l-karti għax jekk forsi taraw kellu hafna karti miegħu, u kif rani ha mmisslu xi karti beda jgħajjat u hekk, offendini wkoll.....hin minnhom żgur qalli 'jien sparajt fuq il-pulizija, aħseb u ara fuqek'. Kif irnexxielna noħorġu bih barra hemmhekk offendini, saħansitra anke ried itini bil-krozza u heddidni li joqtolni wkoll u baqa jgħajjat u joffendini 'F'o** ommok, f'o** kemm għandek'....anke qalli 'nibgħat in-nies għalik avolja qiegħed ġewwa'"*.⁴

Mark Pavia, Uffiċjal Korrettiv, ikkonferma l-verżjoni mogħtija mix-xieħda ta' qabblu w zied li dan ġie mkeċċi mill-awla għaliex beda jgħajjat u jidgħi. Semma li kif l-imputat ra lil Maġġur SM43 Pawlu Dimech imur biex jiġborlu l-karti beda jgħajjat u jidgħi u qallu li kif ma beżax jispara għall-pulizija ma kienx ser jibża jispara fuqu. Beda wkoll joffendieh bil-kliem *"F'o** kemm għandek"*. Kif Zahra inħareġ mill-awla, dan *"Ried itieh daqqa ta' krozza u qallu npattihielek....Jgħajjat u jidgħi l-hin kollu....jidgħi b'Alla u l-Madonna"*.⁵

² Fol.140-141

³ Fol.147

⁴ Fol.149-150

⁵ Fol.151-153

L-Ispettur Elliot Magro xehed kif fid-9 ta' Jannar 2024 waqt kawża fil-konfront tal-imputat li kienet qed issir quddiem il-Maġistrat Dr. Kevan Azzopardi f'Awla 5, u li fiha hu kien l-uffiċjal prosekutur, hekk kif beda jressaq ix-xiehda tiegħu l-imputat beda jgħaddi kummenti lejn ix-xhud. Kien hemm li L-Maġistrat Azzopardi, wara diversi twiddib, qallu li għandu disprezz. Zahra għamel ftit hin kalm. Kif tela' jixhed PS661 l-imputat beda jgħid lill-avukat tiegħu li mhux PS661 kien hemm iżda PS130 u għalhekk gie mwiddeb kemm mill-Maġistrat għal diversi drabi kif ukoll mill-Avukat tiegħu li beda jgħidlu jzomm il-kalma. Kif Zahra reġa' għolla lehn u l-Maġistrat qallu li ser itieh disprezz iehor u kien hemm li l-imputat qal lil Maġistrat *"nehhi kollox minn hemm' fis-sens għad-disprezz, jgħidli li għad-disprezz u għidli, dagħa bil-Madonna."* Kien hawn li l-Maġistrat ordna li l-kawża tiġi posposta sakemm l-imputat jikkalma. Zahra kellu xi karti mifruxin fuq il-mejda tal-awla u baqa għaddej bil-kummenti u jgħajjat *"u l-Maġistrat qallu 'erfa kollox hemm, imbgħad beda ġej il-kliem... 'għax jien ala l-ħanżir z**bi' u għar l-affarijiet u l-Maġistrat Azzopardi reġa' taha struzzjonijiet lill-uffiċjali tal-ħabs sabiex jeskortawh il-barra mill-ewwel. Hemmhekk kif marru l-uffiċjali tal-ħabs, fosthom ċertu Maġġur Dimech, qabadlu jdejh biex jgħidli il-barra għaliex is-siggu tar-roti ma setgħax jidhol mill-bieb tal-awla u beda jgħidli 'lili tmissnix, lili ma tmissnix', qallu 'tmissnix għax nagħmik' u hemmhekk kien hemm il-bieb miftuħ....jien minn hawn ġewwa bqajt nisma' ħafna għajjat, u f'hin minnhom fetaħ il-bieb il-Maġġur tal-ħabs u qallu 'tini ċans ha niftaħ il-bieb' u qabeż is-Sur Zahra u qallu 'jien niftaħlek imma l-bieb tač-čimiterju'. U fost ħafna għajjat bdejt nisma', ma nafx lil min beda jindirizzax, imma qal ovvjament lill-uffiċjali tal-ħabs'jiena sparajt fuq il-pulizija ma inix se niddejjaq nispara fuqek'....tant skalat li l-Maġistrat imbgħad iddeċieda li jiddiferixxi l-kawża.... Jiena u s-surgent 661 li kien qed jixhed bghatu biex jgħidli il-barra mas-Sur Zahra, biex jgħidli wkoll notamenti ta' x'inhu jingħad....".⁶*

L-imputat **Joseph Zahra** għażel li jgħidli l-pedana tax-xiehda. Ix-xiehda tiegħu iżda, kienet aktar karatterizzata fuq fatti li jmorru lil'inn mill-imputazzjonijiet dedotti fil-konfront tiegħu fejn aktar minn xejn ħareġ bič-čar kemm l-imputat irid juri li hu l-fuq mill-Liġi fejn saħansitra jtenni li hu bniedem li jasal u fejn anke mar għal bniedem b'*revolver*!!⁷

Rigward l-inċident li nqala kemm ġewwa kif ukoll barra l-Awla Nru.5 l-imputat jixhed li fid-9 ta' Jannar wara nofsinhar waqt kawża li kienet qed titmexxa fil-konfront tiegħu w fejn hu kellu ħafna karti biex juri kemm kien diletant tal-ghasafar,⁸ qam battibekk bejnu u l-uffiċjali tal-*animal welfare*. Jispjega *"Għax xhin ħriġt barra jien, lilu għamilt għalih, mhux għal Pawlu għamilt,*

⁶ Fol.155-156

⁷ Fol.164B

⁸ Fol.164A

ghamilt għall-Welfare insomma, jien mhux lilu kellimt hażin, jien kulma għidt, mhux lilu għidt, lilu m'għidtlu xejn għax jien lili dak il-ħin m'għamilli xejn, daħal hdejjja qagħad bilwieqfa, qalli, "imxi 'l barra, imxi 'l barra!" qalli Pawlu Dimech il-maġġur. U dan qabad il-karti, geżwirhom hekk, tefagħhom ġol-bixkilla, ġol-din tal-imħadda....".⁹

Zahra jammetti li Dimech ma kien qallu xejn u li hu kien qed jargumenta mal-ufficjali tal-animal welfare. Jiċhad li pprova jaghti daqqa lil Dimech bil-krozza u jishaq "U jien m'għamiltx il-krozza hekk biex intih; jien kont ha naqa', jien kont ha naqa' u lqajt naqra l-krozza. Mela jien mhux il-krozza trid issalvani!"¹⁰ L-imputat isostni li l-insulti ma kienux indirizzati lil Dimech u li "Jien lili dak il-ħin hassejtni naqra mfixkel, qisni skirt, u skirt mhux għalih għax jiena lili m'għamilli xejn, u jien m'jien ha nagħmillu xejn. Anzi, jien kull darba ngħidlu, "Ejja ha nirrangaw bil-kwiet. Ejja ha nirrangaw bil-kwiet.""¹¹

Iżid li meta għolla l-krozza dan sar fid-direzzjoni tal-ufficjal tal-animal welfare u mhux lejn Dimech. Ikompli "U jien ma nippretendix, jien ma nippretendix li ufficjal tal-ħabs, fih m'għola hawn, ipetpet għajnejh u jibża' minn kollox. Kieku ridt nagħmillu, Sur Maġistrata, mhux nagħmillu, naqilbu saqajh 'il fuq, imma ma rridx nagħmilha tal-hero l-ħabs¹² [Il-Qorti: Jiġifieri meta l-krozza resqet viċin tiegħu, dak il-moviment, int għax kont inkazzat, qabżitlek l-erre?] Imma veru kont se naqa' Sur Maġistrat, ...Għax kelli l-ufficjal warajja u hassejt lil xi hadd min jimbuttani. U jew kont se naqa' jew xi hadd imbuttani, u jiena qbadt il-krozza hekk, hekk, u lqajt ruħi, m'għollejthiex tajthielu ġo rasu."¹³

L-imputat jiċhad li qal il-kliem li kif spara fuq il-pulizija ma kienx ser jiddejjjaq jispara fuq Dimech jew li avolja kien inkarċerat seta' jibgħat in-nies biex isibu lil Dimech "Le, ma jidhirlix li għidtu Sur Maġistrata. Ma jidhirlix. Bis-serjetà qed ngħidlek. U kieku għidtu, jien jiddispjaċini.¹⁴ U jiena taqbiżli, jiena skartoċċ, bumm, bumm, bumm, mal-ewwel,.... U jiddispjaċini għal li ġara. U qed niskuża ruħi quddiem shabu."¹⁵

L-Ufficjal Korrettiv Justin Ellul ikkonferma li l-imputat jinsab taħt arrest preventiv fuq każ iehor apparti għal każ odjern.¹⁶

Ikkunsidrat,

⁹ Fol.164B

¹⁰ Fol.164C

¹¹ Fol.164D

¹² Ibid.

¹³ Fol.164F-164G

¹⁴ Fol.164H

¹⁵ Fol.164I

¹⁶ Fol.166

Fost il-provi li ngabu l-quddiem mill-prosekuzzjoni jirrizultaw is-segwenti:

Matthew Pike sema lill-imputat jghid lil Maġġur Dimech *“jiena ma ddejjatx nispera fuq il-pulizija aħseb u ara fuqek”*. Rah jipprova jtieh daqqa bil-krozza u jiddikjara li Zahra ma laqatx lil Maġġur għax inżamm mix-xhud u skorti oħra;¹⁷

Mark Pavia, li skond l-imputat xehed li ma rahx jaghti xi daqqa lil Dimech jixhed li appena Zahra ra lil Dimech ser imur jiġborlu l-karti li kellu mifruxa fuq il-mejda tal-awla infexx jgħajjat u jidgħi u qallu li kif ma beżax jispara għall-pulizija ma kienx ser jibża jispara fuqu. Beda wkoll joffendieh bil-kliem *“F’o** kemm għandek”*. Kif Zahra inhareg mill-awla, dan *“Ried itieh daqqa ta’ krozza u qallu npattihielek....Jgħajjat u jidgħi l-hin kollu.....jidgħi b’Alla u l-Madonna”*.¹⁸

L-Ispettur Magro jixhed li hekk kif il-Maġistrat Azzopardi ordna li Zahra jitnehha mill-awla il-*“Maġġur Dimech, qabadlu jdejh biex johroġ il-barra għaliex is-siġġu tar-roti ma setgħax jidhol mill-bieb tal-awla u beda jghidlu ‘lili tmissnix, lili ma tmissnix’, qallu ‘tmissnix għax nagħmik’ u f’hin minnhom fetaħ il-bieb il-Maġġur tal-habs u qallu ‘tini çans ha niftaħ il-bieb’ u qabeż is-Sur Zahra u qallu ‘jien niftaħlek imma l-bieb taç-çimiterju”*.

Il-Maġġur Dimech jixhed: *“kif rani ha mmisslu xi karti beda jgħajjat u hekk, offendini wkoll.....hin minnhom żgur qalli ‘jien sparajt fuq il-pulizija, aħseb u ara fuqek’*. Kif irnexxielna nohorgu bih barra hemmhekk offendini, saħansitra anke ried itini bil-krozza u heddidni li joqtolni wkoll u baqa jgħajjat u joffendini *‘F’o** ommok, f’o** kemm għandek’....anke qalli ‘nibgħat in-nies għalik avolja qiegħed ġewwa’*”¹⁹

Iżda bla dubbju hija x-xiehda dettaljata ta’ dak li kien viċin l-imputat hekk kif dan infexx f’delirju kontra il-Maġġur Dimech, **PS661 Christian Grech**. Ix-xhud jiddeskrivi mill-bidu sal-aħħar l-għemil u l-komportament ta’ Joseph Zahra. Ix-xiehda ta Grech tissigilla l-każ għal prosekuzzjoni! Jixhed:

“Waqt li kont qed nġaddi x-xiehda tiegħi rigward il-kaz is-Sur Zahra beda l-hin kollu jikkummenta. Jiena ovojament ma tajtx kaz dak li beda jghid is-sur Zahra imma s-sur Magistrat talbu biex izomm daqsxejn il- kwiet. Ergajt komplejt bix-xiehda tiegħi u s-sur Zahra baqa’ jtellef. Dak il -mument is-sur Magistrat Azzopardi waqqafni milli nixhed u nforma lis-sur Zahra b’ disprezz. Informah ukoll sabiex ma jergax jinterrompi x-xiehda tiegħi. Is-sur Magistrat tani l-go ahead li nista’ nkompli u komplejt ix-xiehda tiegħi jiena. Kif kont qed nitkellem is-sur Zahra rega’ beda jitkellem u minnufih is-

¹⁷ Fol.147

¹⁸ Fol.151-153

¹⁹ Fol.149-150

sur Magistrat Azzopardi waqqaf ix- xiehda tieghi u nfirmah li ser itih it-tieni disprezz. Dak il -mument, niskuza ruhi tal-kliem li ha nghid, ha nghid il- kliem ezatt li qal is-sur Joseph Zahra..... ndirizza lill-Magistrat Azzopardi, qallu 'nehhi kollox minn hemm haqq għall-Madonna'. Dak il- mument il-Magistrat waqqaf milli nkompli bix-xiehda tieghi u talab li jissospendi daqsxejn il- kawza u s-sur Joseph johrog daqsxejn barra. Informa lill-ufficjali tas-sigurta' tal-habs sabiex jeskortawh daqsxejn barra. Fost il-membri tas-sigurta' tal-habs kien hemm il-Maggur Dimech li kien prezenti hemmhekk gol-awla, u mar **biex jassisti lis-sur Joseph Zahra sabiex johorgu barra**. Dak il-mument is-sur **Zahra qallu lill-Maggur Dimech, qallu 'tmissnix ghax naghmik'**. Pront il-Magistrat Azzopardi waqqaf il-kawza w ordna li s-sur Joseph Zahra johrog minn gewwa l- awla. L- ufficjali tal-habs li kienu s- sur Dimech u zewg ufficjali ohra għinu lis-sur Joseph sabiex johrog 'il barra minn gol -awla, u **hu u hierieg beda jghaddi hafna kliem fil-konfront tal-Maggur Dimech**. Fost dak il-kliem li jiena hadt nota tagħhom biex umbagħad wara mort naghmel rapport l -ghassa flimkien mas-sur Dimech, kien hemm il-kliem li qal is-sur Zahra '**jien mhux kawza niftahlek imma c-cimiterju niftahlek**'. Kliem iehor li qal '**lanqas taf kif noqtlok**'. Għal diversi drabi waqt li konna hergin jiena wissejtu lil Joseph 'ieqaf u tkompli sejjer hekk, ieqaf'. **Joseph fil-konfront tas-sur Dimech baqa' jghaddilu l-kliem u joffendih bil-familja wkoll u diversi kliem ohra, li qallu 'niftahlek il -bieb tac-cimiterju' għal darb 'ohra. U nsulentah bil- kelma 'demel'**.

Minn hemmhekk kif hrigna mill-bieb tal-injam għall-bieb tal-injam l -iehor, bejniethom, dak il-mument kif kien qiegħed fuq is-siggu s-sur **Zahra kellu krozza f' idejh u prova ha jerfaghha fid-direzzjoni tas-sur Dimech**. L- ufficjali tal- habs l- ohrajn zammewh milli jerfaghha u bdew isikktuh ukoll. Dak il -hin x' hin konna bejn il -bibien lis -sur Dimech qallu 'tmissnix, sparajt fuq pulizija mhux ser niddejjaq nispara fuqek'. Minn hemmhekk kemm qasam il- kuritur għal gol -lift, dahal gol -lift u nizzlu isfel.

Għalkemm Zahra jixhed - "U jien m'għamiltx il-krozza hekk biex intih; jien kont ha naqa', jien kont ha naqa' u lqajt naqra l-krozza. Mela jien mhux il-krozza trid issalvani!"²⁰ - ix-xiehda tas-surgent Grech tikkontradixxi dik tal-imputat peress li fil-hin li seħħ dan l-aġir indirizzat lil hadd għajr Dimech, Zahra kien fuq is-siggu tar-roti jitmexxa l-barra minn ufficjali ohra tal-habs.

Tassew li l-verżjoni tal-imputat, fejn saħansitra jasal jiċhad li f' xi hin hedded jew kellem b'mod dispreġgattiv lil Maggur Dimech, mhi korroborata minn ebda dettal. Anzi l-provi li ngiebu l-quddiem jiżmentixxu dik il-verżjoni.

L-ewwel żewġ imputazzjonijiet

L-ewwel imputazzjoni tirrigwarda r-reat kontemplat bl-artikolu 96 tal-Kodiċi Kriminali filwaqt li t-tieni imputazzjoni, dak sanċit bl-artikolu 95 tal-Kodiċi Kriminali.

²⁰ Fol.164C

Fis-sentenza fl-ismijiet **Il-Pulizija vs Daniele Festari u Redeemer Bonnici**, każ li kien jikkonċerna ufficjali tal-pulizija, saru bosta konsiderazzjoni li jsibu applikazzjoni għal każ in deżamina għalkemm hawn hemm il-Maġġur Dimech hu ufficjal tal-Fabs. Fiha intqal:²¹

Illi bid-dovut rispet, il-ġurisprudenza tgħalliem li Pulizija mhux qiegħed hemm biex targumenta miegħu jew biex jiġi użat minflok “punching bag”, kif b’xorti hażina qiegħed jidher li qiegħed jiġri tul dawn l-aħħar snin. Għalkemm huwa fattur pożittiv li matul is-snin saret kampanja sħiħa ta’ għarfien liċ-ċittadini dwar x’inhuma d-drittijiet tagħhom li jitnissu minn għixien f’soċjeta hielsa u demokratika, matul din it-triq pero hażna mill-istess ċittadini insew warajhom x’inhuma l-obbligi tagħhom lejn is-soċjeta u x’inhum r-rispett lejn l-Awtorita’

Il-ġurisprudenza tgħalliem li mal-Pulizija ma targumentax, anke jekk wieħed iħoss li l-azzjoni tagħhom mhix ġusta. L-imputat kien fid-dmir li, mingħajr paroli u xenati żejda, jobdi l-ordnijiet legittimi li kienu ġew mogħtija lil mill-Pulizija sabiex jitlaq minn fuq il-post mingħajr aktar inkwiet.

L-ordnijiet legittimi mogħtija mill-Pulizija liċ-ċittadin ma humiex hemmhekk biex jiġu kkonstestati, argumentati, mkasbra jew injorati sommarjament mir-riċevent għax hekk iħoss jew għax hekk jidhirlu. Dawn l-ordnijiet legittimi qegħdin hemmhekk biex jiġu obduti – dejjem u mingħajr dewmien, għalkemm bla preġudizju għad-dritt ta’ dak li jkun li jirreklama **wara** l-ġustizzja intrinseka ta’ dik l-ordni.²² Altrimenti kieku dan ma kienx hekk kien ikun ifisser li kull persuna jkollha l-jedd tagħxi kif trid u kif jogħgħobha mingħajr hadd ma jista’ jzommha jew irazzanza:- kulhadd jagħmel li jrid u jogħgħbu ikunu xi jkun l-azzjonijiet tiegħu. Bid-dovut rispet għal min jaħseb hekk, din hija filosofija li twassal biss għall-kaos u fejn allura tirrenja l-liġi tal-ġungla u mhux l-Istat tad-Dritt..... [sottolinejar tal-Qorti]

Iżda anke jekk għall-grazzja tal-argument Bonnici kellu raġun iħossu ingustament arrestat, ir-reazzjoni tiegħu ma kellhiex tkun dik deskritta mill-Pulizija li xehdu f’dan il-każ. L-iżball li għamel l-imputat kien li meta hażsu aggravat bid-deċiżjoni tal-Pulizija huwa ma rrikorriex għall-metodu legali biex jagħmel ir-rimozzjoni tiegħu ċjoe li **jobdi l-ordni legittimu mogħti mill-pulizija bla dewmien, salv id-dritt li wieħed jirreklama dwar il-ġustizzja intrinsika ta’ dik l-ordni**. Kieku għamel hekk l-effetti ta’ dan l-inċident ma kienux ikunu daqshekk gravi kontrih. Iżda b’xorti hażina l-imputat ma għamilx hekk u għażel li jħalli t-tempra tagħmel bih, u rrikorra għal aktar minn semplici rimozzjoni. U jekk kellu raġun, issa spiċċa li poġġa lilu nnifsu fit-tort.

Issa għalhekk f’dan il-każ ta’ Redeemer Bonnici l-Qorti tqis li għandu japplika dak li għalliem l-Imħallef William Harding fil-każ **Il-Pulizija vs John Mallia** deċiż nhar il-21 ta’ Mejju 1960 fejn qal li :-

Jekk wieħed jindahal fid-doveri tal-pulizija u juza mhux biss “vie di fatto”, imma vjolenza effettiva allura hu jkun hati ta’ attakk u rezistenza lill-Pulizija a differenza tal-kaz, fejn ikun hemm semplici kliem oltragguz jew semplici minacci jew “mera inazione”. Fil-kaz tal-persuna li tkun f’idejn il-Pulizija jista’ talvolta jkun hemm certa tolleranza, billi dik il-persuna tkun qegħda tirrezisti lill-Pulizija għax tkun spinta mix-xewqa naturali tal-liberta’

²¹ Per Onor. Maġistrat Aaron Bugeja; Deċiż 30 ta’ Settembru, 2015

²² Il-Pulizija vs Maria Victoria Sive Marvic Attard Gialanze, Qorti tal-Appell Kriminali, per VDG, 25 ta’ Ġunju 1997.

propria; imma din it-tolleranza tispicca malli dik il-persuna tisingi jdejha fuq il-membri tal-Pulizija li jkunu qeghdin izommuha biex toffendihom fil-persuna taghhom u tmur oltre s-semplici sforz biex tevadi l-arrest.

.....

Il-Qorti terġa ttenni dak mistqarr aktar il-fuq fis-sentenza ġja citata ***Il-Pulizija vs John Mallia*** deciż nhar il-21 ta' Mejju 1960 fejn l-Imħallef Harding qal li :-

Fil-kaz tal-persuna li tkun f'idejn il-Pulizija jista' talvolta jkun hemm certa tolleranza, billi dik il-persuna tkun qeghda tirrezisti lill-Pulizija ghax tkun spinta mix-xewqa naturali tal-liberta' propria; imma din it-tolleranza tispicca malli dik il-persuna tisingi jdejha fuq il-membri tal-Pulizija li jkunu qeghdin izommuha biex toffendihom fil-persuna taghhom u tmur oltre s-semplici sforz biex tevadi l-arrest.

Jirriżulta li meta seħħ dan l-inċident u ps 887 ġie mbuttata lura, huwa kien qiegħed fil-mument tal-eżekuzzjoni tad-doveri tiegħu kif ukoll jeżercita setgħa fil-vesti tiegħu ta' persuna inkarigata minn servizz pubbliku. Il-Qorti ssib ukoll li l-Pulizija de quo, għar-ragunijiet hawn fuq imsemmija, ġie attakkat (jew aħjar attakkati – għax kien hemm aġenti tal-pulizija oħra li sofrew konsegwenzi) bi vjolenza jew b'hebb ta' xorta li ma titqiesx vjolenza pubblika, **fil-waqt** li kien qed jaġixxi għall-eżekuzzjoni tal-liġi jew ta' ordni mogħti skond il-liġi mill-awtorità kompetenti.

Din l-intepretazzjoni tal-konkomitanza bejn il-waqt ta' meta l-ufficjal pubbliku jkun qiegħed jaġixxi għall-eżekuzzjoni tal-liġi u l-attakk jew rezistenza hija sorretta kemm mill-ġurisprudenza kif ukoll mid-dottrina. Hekk per eżempju fis-sentenza tal-Qorti tal-Appell Kriminali fil-kaz ***Il-Pulizija vs Lawrence Attard*** deciż mill-Prim Imħallef Emeritus Vincent de Gaetano nhar it-12 ta' Settembru 1996 ingħad li :

biex jissussisti r-reat ikkontemplat fl-artikolu 96 tal-Kodici Kriminali (re:attakk jew rezistenza kontra ufficjal pubbliku) irid ikun hemm mhux biss attakk jew opposizzjoni ossia rezistenza kontra persuna inkarigata skond il-liġi minn servizz pubbliku, izda ukoll li dana l-attakk jew rezistenza isir bi vjolenza jew b'hebb u jsir waqt li dik il-persuna tkun tagixxi għall-eżekuzzjoni tal-liġi jew ta' ordni mogħti skond il-liġi mill-awtorità kompetenti. Meta ufficjal tal-pulizija jintima li jkun ser jarresta lil xi hadd, jew ikun effettivament qed jipprocedi biex jarresta lil xi hadd, jew ikun ga' arresta u qed izomm lil xi hadd arrestat, huwa jkun certament qiegħed jesegwixxi l-liġi. Izda meta ufficjal tal-pulizija jkun qiegħed jipprova jipperswadi lil xi hadd bil-kelma t-tajba sabiex iwarrab minn fuq il-post u għalhekk mingħajr ma dak il-pulizija jeżercita s-setgħa tiegħu li jarresta, ma jistax jingħad li dak il-pulizija jkun qed jagixxi "għall-eżekuzzjoni tal-liġi" fis-sens ta' l-artikolu 96, għalkemm huwa jkun qiegħed jagħmel is-servizz pubbliku tiegħu fis-sens ta' l-artikolu 95.

Inoltre, fil-kaz ***Il-Pulizija vs Joseph Zahra***, deciż nhar id-9 ta' Settembru 2002 mill-Qorti tal-Appell Kriminali presjeduta mill-Prim Imħallef Emeritus Vincent de Gaetano intqal li :

Skond l-Artikolu 96(a) tal-Kodici Kriminali jirrikjedi mhux biss li l-vittima tkun "persuna inkarigata skond il-liġi minn servizz pubbliku" (l-istess bhalma jirrikjedi l-Artikolu 95(1)), izda wkoll li r-reat ikun sar fil-waqt li dik il-persuna hekk inkarigata minn dak is-servizz pubbliku "tkun qed tagixxi għall-eżekuzzjoni tal-liġi jew ta' xi ordni mogħti skond il-liġi minn xi awtorità kompetenti". Din l-espressjoni hi differenti minn dik uzata fl-Artikolu

95(1) - "waqt li jkun jagħmel jew minhabba li jkun għamel dan is-servizz, jew bil-hsieb li jbezzghu jew li jinfluwxix fuqu kontra l-liġi fl-eżekuzzjoni ta' dan is-servizz.

Oltre minn hekk l-istess interpretazzjoni dwar il-konkomitanza tidher li tingħata mid-dottrina. Minbarra dak imsemmi mill-Professur Mamo fin-Noti tiegħu, hekk kif is-silta l-aktar rilevanti ġiet citata mill-abbli Avukat Difensur fin-nota ta' sottomissjonijiet tiegħu, jirrizulta wkoll minn diversi awturi li din ir-rabta mal-waqt li jkun hemm l-eżekuzzjoni tal-liġi hija meħtieġa. Hekk per eżempju fil-**"Commentario Teorico-Pratico del Codice Penale"**, Torino, 1860, fol 361, il-Farrarotti, waqt li jikkommenta inter alia fuq id-disposizzjonijiet simili fil-Kodiċi Penali ta' diversi Stati Taljani, inkluż dak tar-Regno delle Due Sicilie (li kien jipprovdni għar-reat ta' "ribellione" li fuqu l-Artikolu 96 tal-Kodiċi Kriminali Malti jidher modallat), jagħti s-segwenti eżempju : -

8. Giusta la generale disposizione di questo articolo, si verifica reato di ribellione tuttavolta venga commesso omicidio sulla persona di un carabiniere reale, **nell'atto stesso ch'egli agisce per l'esecuzione delle leggi e degli ordini dell'autorità pubblica e trovasi così nell'attuale esercizio delle sue funzioni** – Cass. 31 marzo 1857, ricorso Orsi ed altri – Bettini 1857, Parte 1, p. 318, seg." (Enfazi mizjuda).

Skont il-Carrara, fil-Programma, Parte Speciale, Volume 5, Lucca, 1868, f'pagni 357 u 358, paragrafi 2743 u 2744 jirrizulta car li dan ir-reat ta' "resistenza" – (li huwa jippreferi jsejjaħ minflok "ribellione" u dan fuq it-tagħlim tal-Carmignani) li hija fil-bażi ta' dan ir-reat trid issir fil-konfront tal-ufficjali eżercenti awtorità pubblika u l-elementi materjali u formali iridu jiġu riflessi l-eżerċizzju tal-azzjoni pożittiva ta' kommissjoni li turi "l'antagonismo di due forze che vicendevolmente tendono a conflittarsi" u cioè l-vires privat ma dak pubbliku. Din il-Qorti tifhem għalhekk antagoniżmu li allura jippresupponi konkomitanza fl-eżerċizzju tiegħu.

Fis-sentenza tal-Qorti tal-Appell Kriminali fl-ismijiet **Il-Pulizija vs Sean Sinclair Pace** ntqal:²³

Illi l-artikolu 95 jikkonferma dwar l-ingurja, it-theddid jew l-offiza fil-konfront ta' l-ufficjal pubbliku. Issa din l-ingurja, theddida jew offiza trid issir jew (1) filwaqt illi l-ufficjal pubbliku ikun qed jagħmel servizz pubbliku (2) jew inkella minhabba li ikun għamel dana is-servizz pubbliku, (3) jew bil-hsieb li ibezzghu jew jinfluwxix fuqu kontra l-liġi fl-eżekuzzjoni ta' dak is-servizz.

Illi l-awturi jagħmlu distinzjoni bejn il-mottiv wara l-oltragg fl-ewwel istanza u dana il-mottiv fit-tieni u it-tielet istanza imsemmija fil-liġi. Dana billi meta dan l-oltragg isir fil-mument illi l-ufficjal pubbliku ikun qiegħed jagħti is-servizz ma huwiex necessarju illi l-ingurja, it-theddid jew l-offiza tkun marbuta mal-funzjoni illi huwa ikun qiegħed jeżercita. L-awturi **Cheveau et Helie**, li isemmi il-Professur Mamo fin-notamenti tiegħu, ighidu:

"Quando l'oltraggio si verifica nel corso delle funzioni, il-motivo che lo determina e' indifferente; la legge vede soltanto il turbamento, l'ingiuria fatta all'esercizio delle funzioni, l'insulto che degrada la loro dignita'; avesse pure quest'ingiuria una causa determinante estranea alle funzioni, il turbamento all'esercizio di esse sussisterebbe sempre."

Kuntrarjament fiz-zewg istanzi l-oħra irid ikun jiġi ippruvat *nexus* bejn l-oltragg u il-qadi tal-funzjoni pubblika billi l-att materjali ma ikunx gie kommess filwaqt tal-qadi tal-funzjoni pubblika.

²³ Appell Numru 519/2015; Per Onor. Imhalled Dr Edwina Grima, 26 ta' Mejju 2016

L-artikolu 96, imbagħad għalkemm ukoll għandu bħala vittma, l-ufficjal pubbliku, jikkontempla tlett elementi essenzjali għal kostituzzjoni ta' dana ir-reat:

1. Fl-ewwel lok, irid ikun hemm l-attakk jew resistenza. Illi meta ikun hemm biss disubbidjenza tal-liġi jew ta' ordni mogħtija minn xi awtorità, ma tistax tissussisti r-reita taht din id-disposizzjoni tal-liġi. Il-Mamo ikompli iġid: *"It is only when the insubordination or defiance goes so far as to obstruct the execution of the law or of lawful orders of the competent authority that the crime of attack or resistance can arise. The purpose of the agent in this crime, therefore, must be precisely that of obstructing or frustrating the execution of the law or the lawful orders of the competent authority, by opposing the action of those charged therewith."*

Inoltre l-attakk jew resistenza trid tkun necessarjament akkompjanta bl-uzu tal-forza, vjolenza jew bil-hebb.

2. Fit-tieni lok ir-reat irid jigi komess fil-konfront ta' ufficjal pubbliku jew kif tghid testwalment il-liġi "persuna inkarigata skond il-liġi minn servizz pubbliku".

3. Fl-ahharnett huwa necessarju illi l-attakk jew resistenza kontra l-ufficjal pubbliku irid isir filwaqt illi huwa ikun qiegħed jagħxi għall-esekuzzjoni tal-liġi jew ta' ordni mogħtija skond il-liġi minn awtorità kompetenti. Il-Mamo ikompli iġid: *"Therefore, any violence committed after the law or the order has already been executed, even though it may be on account of such execution, would not give rise to this crime."*

Ikkunsidrat,

Il-fatti ta' dan il-każ jinkwadraw wriehom fir-reat prospettat bl-ewwel imputazzjoni u ċioe dak kontemplat bl-Artikolu 95 tal-Kodiċi Kriminali. Fl-ebda ħin ma jista' jingħad li l-aġir, irriverenti għall-aħħar, tal-imputat, wassal sabiex l-eżekuzzjoni tal-liġi jew dik tal-ordni mogħtija mill-Qorti, giet ostakolata.

Ġie wkoll soddisfaċentement ippruvat li kien hemm ksur tal-bon ordni da parti tal-imputat, li kellu jinħareġ mill-awla bil-forza fost ħafna għajjat, kliem ħazin, insulti w theddid.

Dwar l-addebitu tar-reċidiva minkejja il-litanija ta' sejbien ta' ħtija li l-fedina penali tiegħu hi imtebba bihom, ma tressqet lanqas sentenza wahda biex jiġi pruvat dan l-addebitu.

Piena

In konsiderazzjoni tal-piena l-Qorti qieset in-natura tar-reati li qed tinstab ħtija dwarhom, tal-karattru refrattarju tal-imputat kif ukoll taċ-ċirkostanzi kollha tal-każ, mhux anqas l-ossessjoni li dan l-individwu għandu bl-inkartament li jgħorr miegħu għal kull seduta anke jekk, kif ikkonstatat il-Qorti tul dawn il-

proċedimenti, ma jkollhom l-ebda konnessjoni mal-każ li jkun qed jitmexxa fil-konfront tiegħu.

Il-karattru iraxxibili, impulsiv u aggressiv tal-imputat li f'kull hin jagħmel premura li hu bniedem li ma għandux limiti, fejn ma jzommx lura minn għemil sanzjonat inkluż dak ta' natura vjolenti, fejn jiftaħar li lill-uliedu għallimhom sabiex fejn meħtieġ jużaw vjolenza, hareġ b'mod mill-aktar ċar fl-atteggjament tiegħu fil-konfront tal-Maġġur Dimech li l-iżball uniku tiegħu kien li obda l-ordni tal-Qorti biex jitneħħa minn quddiemha l-imputat, u propju minhabba *disruptive behaviour* li wera quddiem il-Qorti f'Awla 5.

Il-fatt li diversi kienu l-kliem ta' theddid indirizzati lejn Dimech biex ma jingħad xejn dwar il-gravità ta' tali theddid, qed jiġi rifless fil-piena li ser tiġi erogata. Fl-aħħar nett il-Qorti qieset li l-imputat talab skuża għall-għemil tiegħu.

Decide

Għal dawn il-motivi l-Qorti wara li rat l-artikoli 17, 31, 49, 95 u 338(dd) tal-Kodiċi Kriminali, filwaqt li tastjeni milli tiegħu konjizzjoni tal-ewwel imputazzjoni, issibu ħati tat-tieni u it-tielet imputazzjoni u tikkundannah għal piena ta' **erba' (4) xhur prigunerija** li minnhom għandu jitnaqqas iż-żmien li l-imputat għamel f' arrest preventiv in konnessjoni ma dan il-każ. Inoltre l-Qorti qed tikkundanna lill-imputat għall-ħlas ta' multa ta' **tlett elef ewro (€3,000)**.

Finalment u fuq talba tad-difiza, il-Qorti tissoleċita lil *Criminal Records Office* fi ħdan il-Pulizija Eżekuttiva sabiex ikun assigurat li l-fedina penali tal-imputat tiġi emendata sabiex jiġi assigurat li ma tkomplix turi reati li jappartjenu terz bl-istess isem, li f'dan il-każ jidher li hu missier l-imputat. Jidher li d-difiza għanda raġun tqajjem l-ilment tagħha fir-rigward tenut kont li fol.11-12 tal-fedina penali esibita tirreferi għal-reati li suppost wettaq l-imputat waqt li kien qed isuq karozza tal-linja u dan meta kellu biss bejn għaxar (10) snin u sbatax (17) il-sena u ċioe fis-snin 1963-1970.

Dr. Donatella M. Frendo Dimech
Magistrat